

# ХЫЯЛ

ТАТАРСТАН РЕСПУБЛИКАСЫ АКТАНЫШ РАЙОНЫ

“ЧАЛМАНАРАТ ТӨП ГОМУМИ БЕЛЕМ БИРУ МӘКТӘБЕ” УКУЧЫЛАРЫНЫҢ ГАЗЕТАСЫ

## Алтын көз матурлыгы



### Көзге урман

*Көзге урман матур була,  
Сихри ямьгә төренә.  
Агачлар да матур булып  
Алтын төскә күмелә.*

*Алтын яфраklar коела,  
Жиргә коела тын гына  
Алтын келәмне хәтерләп  
Ямь өсти ул тагын да.*

Сәйдәш Шакиров

VIII класс укучысы



## Табигатьне саклау – уртак йортыбызны саклау ул.

“Балыкка – су, кошларга – һава, жәнлекләргә – урман, дала, таулар, ә кешегә Туган ил кирәк. Табигатьне саклау – Туган илне саклау ул”, - дигән М.М.Пришвин. Әйе, табигатьне саклау-Туган илне, Туган илне саклау – үзебезне саклау ул.

Табигать кочагы – үзәнлекләр, елга-инешләр, кош-корт, хайваннарның да туган жире. Жирдәге олуг зат – кеше дә үзен табигать баласы, үз анасы дип атый. Димәк, ул табигатьне сакларга, якларга бурычлы.



*Дусларым, кадерлик гел  
Туган җир табигатен!  
Каты куллы яман ният  
Аның нәфислегенә  
Ичкәйчан орынмасын!*

**Сирин Имамов**  
VIII класс укучысы

## Табигать - йортыбыз.

Табигатебез аллы – гөлле чәчәкләргә күмелеп утыручы болын – кырлары, чишмәләрдән челтерәп аккан саф, чиста сулары, көмештәй саф сулы күлләре, кечкенә генә инештән башлап, зур елгага таба ыргылучы елгачыклары белән бай.

Табигать – ул безне яшәтүче дә, терелтүче дә, дөньяны танырга өйрәтүче дә.

Урман, болын, сулык, күл-ләрне пычратма, чүп ташла-ма, теләсә кайда учак якма!

Агачларны рөхсәтсез кисмә, ботакларын сындырма, үләннәренә тамыры белән йолкыма!

Табигать байлыкларын кирәгеннән артык кулланма!

Аңа зыян салучыларга юл куймыйк һәм үз туган йорты-быз итеп саклыйк, якыйк һәм матурлыгына, иркен саф һавасына, елга – күлләренә игътибар-сыз калмыйк.

Табигать ул – безне ашата, эчертә, киендерә, сәләмәтлекне саклый.

Үзебезнең кылган эшләребез өчен хәзер дә, киләчәк буыннар алдында да җаваплы икәнлегебезне тоеп яшик.

### Өлкәннәр көнө

Өлкәннәр!.. Олы кешеләр!.. Күпме мәгънә табып була бу сүзләрдән. Элек-электән үк олы кешеләр тормышның, яшәешнең нигезен тәшкил иткәннәр: намуслы балалар үстерү, аларның бәхете өчен көрәшү, туган илне дошманнардан азат итү, киләчәгебез якты һәм тыныч булсын өчен, табыннарыбыз мул, көннәребез уң булсын өчен башкарган барлык эшләр дә алар кулы аша үткән.

Хөрмәтле өлкәннәребез! Бетмәс-төкәнмәс жылылык Сездә. Кулларыгыздагы жылылыкны да сизәсебез килә. Кочагыгызда иркәләнәсебез, башыбыздан, иңнәребездән сыйпаганыгызны тоясыбыз килә. Никадәр олуглык, никадәр сабырлык Сездә. Дистә еллар буена жыйналып килгән ул. Тормыштагы үз жиңүләрегез, үз хаталарыгыз хакына тупланган. Ул олуглыкның азы гына бездә булса икән.

Сезгә саулык, сәламәтлек, шатлык-куанычлар, олыгайган көнегездә тыныч тормыш телибез.

Телибез сезгә яшел жәйләр,  
Ап-ак карлы кышлар.  
Кышларда да, жәйләрдә дә  
Бәхетле минутлар.

Ак төннәр телибез сезгә,  
Матур тыныч төннәр.  
Тагын ниләр телик сезгә  
Безнең Өлкәннәр

### Өлкәннәргә ярдәм



### Һөнәри бәйрәмегез белән!



Сезнең тормыш юлы матур тарих,  
Күпләр өчен үрнәк булырлык.  
Рәхмәт, дибез, сезгә чын йөрәктән,  
Сезнең гомер — безнең горурлык.

VI – VIII класс укучылары тарафыннан укытучыларның һөнәри бәйрәмнәренә багышланган кичә уздырылдылар.

### Уңыш бәйрәме

Мәктәбебездә уздырылган бәйрәмдә актив катнаштык. Төрле конкурсларда көч сынаштык. Ярыш төрләре жырлар, уеннар белән үрелеп барды. Бакчада яхшы эшләүче укучылар билгеләнде.

Командаларга “Мактау кәгазе” тапшырылды.



*Мәктәбезебез укучылары яулаган үрләр.*



Бөтенрәсәй сочинениеләр конкурсының район этабында катнашып, 7 нче класс укучысы **И.В.Имамов I урын** алды. Аны жиңүе белән котлайбыз! Укытучысы: Р.С.Галимжанова

Республикакүләм “Киләчәккә билет” ижади конкурсының район этабында катнашып, 8 нче класс укучысы **С.В.Имамов I урын** алды. Аны жиңүе белән котлайбыз! Укытучысы: Ә.Р.Исрафилова.



Республикакүләм “Коррупциягә каршы” ижади конкурсының район этабында катнашып, 8 нче класс укучысы **Ф.Д.Гәрәев I урын** алды. Аны жиңүе белән котлайбыз! Укытучысы: Ә.Р.Исрафилова.

**Көзге уңыш.**

Быел яңгырлы булды,  
Яшелчәләр дә уңды.  
Бәрәңге, кишер белән  
Бөтен базыбыз тулды.

Алма, чия, сливалар  
Балдай татлы булдылар  
Әни, жинги, апалар  
Тәмле компот яптылар.

Авылдагы балалар Эшләп үсәләр алар  
Көзге уңыш жыйганда, Катнашалар бит алар да.  
**А.А.Хәбирова 5 нче класс укучысы**

**30 октябрь** илебездә Сәяси репрессия корбаннарын искә алу көне буларак билгеләп үтелә. Россия тарихында жан өштерлек вакыйга булып уелып калган репрессия еллары әле бүген дә күпләрнең күнелендә саклана. Сталин режимы милли интеллигенциянең каймагын, күренекле вәкилләрен, ”халык дошманы” буларак, кулга алган. Тикшерү һәм хөкем карары чыгару өчен һәр республикада, һәр өлкәдә өч кешедән торган махсус “өчлекләр” булдырылган. Репрессия корбанына әйләнгән шәхес “үзенең гаебен танып”, гаепләү актына имза куярга мәжбүр булган. Болар арасында күренекле татар язучылары: **Г.Ибраһимов, К.Тинчурин, М.Галәү, Ф.Кәримнәр** дә бар. Кырык үлемне жиңеп, исән – сау килеш туган илләренә әйләнәп кайтучылар арасында **А.Гыйләжев, Х.Туфан, И.Салаховлар** да бар.Шул чорда 40 язучының гомере вакытсыз өзелгән!

Ял сәгатендә

“Кар” сүзе кергән биш сүз төзи аласызмы?

|   |   |   |   |   |   |
|---|---|---|---|---|---|
| к | а | р |   |   |   |
|   | к | а | р |   |   |
|   |   | к | а | р |   |
|   |   |   | к | а | р |
| к | а | р |   |   |   |

**Афәрин, Гөлсинә Мөдәрис кызы!**



Гөлсинә Мөдәрис кызы Сәетова район мәгариф бүлегенең “Мактау кәгазе” белән бүләкләнде.

Киләчәктә дә эшегездә зур уңышлар, сәламәтлек, озын гомер, бәхет телибез!

Укытучылар һәм укучылар коллективы.

